


അൽമായവേദി ന്യൂസ് ബുള്ളറ്റിൻ



അഖില മലങ്കര ഓർത്തഡോക്സ് അൽമായവേദി പ്രസിദ്ധീകരണം

Web Edition Only

2007 ജൂൺ 6, 2 pm



ഔഗേൻ മാർ ദീവന്നാസ്യോസ് മെത്രാപ്പോലീത്താ കാലം ചെയ്തു

കോട്ടയം: ഇടുക്കി ഭദ്രാസനാധിപൻ ഔഗേൻ മാർ ദീവന്നാസ്യോസ് മെത്രാപ്പോലീത്താ കാഠപകടത്തെത്തുടർന്ന് കാലം ചെയ്തു. രാവിലെ പത്തുമണിയോടടുത്ത് പൊൻകുന്നത്തിനും കൊടുങ്ങൂരിനുമിടയിൽ മെത്രാപ്പോലീത്താ

ആരോൺജലികൾ

അഖില മലങ്കര ഓർത്തഡോക്സ് അൽമായവേദിയുടെ സുഹൃത്തും അഭ്യൂദയകാംക്ഷിയുമായിരുന്നു ഔഗേൻ മാർ ദീവന്നാസ്യോസ് തിരുമേനി. അൽമായവേദി എറണാകുളത്ത് സംഘടിപ്പിച്ച മലങ്കര വർഗ്ഗീസ് അനുസ്മരണ സമ്മേളനത്തിൽ വളരെയധികം തിരക്കുകളുടെ നടുവിലും അദ്ദേഹം ഓടിയെത്തി. സ്നേഹധനനായ മാർ ദീവന്നാസ്യോസ് തിരുമേനിയുടെ ഓർമ്മയ്ക്കു മുമ്പിൽ ഓർത്തഡോക്സ് അൽമായവേദിയുടെ പ്രണാമം.

സഞ്ചരിച്ചിരുന്ന കാർ കോട്ടയം - മതമ്പലം റൂട്ടിലോടുന്ന എം. ടി. എസ്. ബസുമായി കൂട്ടിയിടിച്ചാണ് അപകടമുണ്ടായത്. നിർദ്ധന വിദ്യാർത്ഥികൾക്ക് വിതരണം ചെയ്യാനുള്ള നോട്ടുബുക്കുകൾ കാർ നിറയെ കയറ്റി വള്ളിക്കാട്ട് ദയറായിരുന്നിനും ഇടുക്കിക്ക് യാത്ര തിരിച്ചതായിരുന്നു മെത്രാപ്പോലീത്താ. കാർ ഓടിച്ചിരുന്ന കൈപ്പട്ടൂർ സ്വദേശിയും സെമിനാരി വിദ്യാർത്ഥിയാകാൻ പരിശീലനം നേടിക്കൊണ്ടിരിക്കുന്നയാളുമായ വ്യക്തി പരുക്കുകളോടെ കോട്ടയം ജില്ലാ ആശുപത്രിയിലാണ്.

മെത്രാപ്പോലീത്തായുടെ ഭൗതികദേഹം 5 മണിയോടെ കോട്ടയം മെഡിക്കൽ കോളജിൽനിന്നും ദേവലോകം അരമനയിലെത്തിക്കും. പരുമലയിൽ ചികിത്സയിൽ കഴിയുന്ന പ. കാതോലിക്കാ ബാവ എത്തിച്ചേർന്ന് സുന്നഹദോസ് കൂടി എവിടെയാണ് അടക്കം ചെയ്യണമെന്ന കാര്യം തീരുമാനിക്കും. ഇടുക്കി ഭദ്രാസനത്തിലെ ആളുകളും വാക്ത്താനം നിവാസികളും അടക്കം തങ്ങളുടെ നാട്ടിലാകണമെന്ന് ആവശ്യമുന്നയിച്ചിട്ടുണ്ട്. നാളെ മൂന്നിന് ഇടുക്കി ചക്കുപള്ളം അരമനയിൽ കബറടക്കം നടക്കുവാനാണ് സാധ്യതയെന്ന് അറിയുന്നു.

പൂർത്തിയാകാതെ പോയ രണ്ട് ആഗ്രഹങ്ങൾ

കോട്ടയം: ഔഗേൻ മാർ ദീവന്നാസ്യോസ് മെത്രാപ്പോലീത്തായ്ക്ക് രണ്ട് ആഗ്രഹങ്ങൾ ഉണ്ടായിരുന്നതായി തിരുമേനിയോട് അടുത്തിടപെട്ടിട്ടുള്ളവർക്ക് അറിയാം. ഒന്ന്, രണ്ടാം കാതോലിക്കാ ആയിരുന്ന പ. ഗീവർഗീസ് പ്രഥമൻ ബാവായെ പരിശുദ്ധനായി പ്രഖ്യാപിക്കുന്നതും രണ്ടാമത്തേത്, അഞ്ചാം കാതോലിക്കായും തന്റെ ഗുരുവുമായിരുന്ന പ. വട്ടക്കുന്നേൽ മാത്യൂസ് പ്രഥമൻ ബാവായുടെ സമ്പൂർണ്ണ രചനകളുടെ പ്രസിദ്ധീകരണവുമായിരുന്നു. ഈ രണ്ട് ആഗ്രഹങ്ങളും നിവർത്തിയായി കാണാതെയാണ് മെത്രാപ്പോലീത്താ കാലം ചെയ്തിരിക്കുന്നത്.

രണ്ടാം കാതോലിക്കായുടെ കബറിടം ലോകപ്രശസ്ത തീർത്ഥാടനകേന്ദ്രമായി മാറിയതിന്റെയും അദ്ദേഹത്തിന്റെ ഡയറിയിലും രചനകളും ഉൾപ്പെടുത്തി 'കാതോലിക്കേറ്റിന്റെ നിയമി' എന്ന പേരിൽ ഒരു ആധികാരികഗ്രന്ഥം സഭാചരിത്ര ഗവേഷകരായ എം. കുര്യൻ തോമസ്, ജോയ്സ് തോട്ടയ്ക്കാട് എന്നിവരെ പ്രയോജനപ്പെടുത്തി പ്രസിദ്ധീകരിച്ചതിന്റെയും പിമ്പിൽ മെത്രാപ്പോലീത്തായുടെ അക്ഷീണ പരിശ്രമമുണ്ട്. പ. ഗീവർഗീസ് പ്രഥമൻ ബാവായെ പരിശുദ്ധനായി പ്രഖ്യാപിക്കുവാനുള്ള നടപടികൾ ആരംഭിക്കുമെന്ന് ഇപ്പോഴത്തെ പ. കാതോലിക്കാ ബാവ കഴിഞ്ഞ ഓർമ്മപ്പെരുനാളിൽ പ്രഖ്യാപിച്ചത് ഏറ്റവും അധികം സന്തോഷിപ്പിച്ചത് ദീവന്നാസ്യോസ് തിരുമേനിയെയായിരുന്നു. പരിശുദ്ധ പദവി പ്രഖ്യാപനം നടന്നു കാണാൻ നിൽക്കാതെ പ. ഗീവർഗീസ് പ്രഥമൻ ബാവായ്ക്കൊപ്പം ചേർന്നിരിക്കുകയാണ് മെത്രാപ്പോലീത്തായിപ്പോൾ.

വാങ്മൂലം

ദീർഘകാലമായി മനസ്സിൽ തിങ്ങിനിന്ന ഒരാഗ്രഹമാണ് സാക്ഷാൽക്കരിക്കപ്പെടുന്നത്. ഈ സഭാജീവിത നാൾവഴി അച്ചടി മഷി പുരളാൻ ഏഴര പതിറ്റാണ്ട് കാലമെടുത്തു. എല്ലാ ഒരു നിയോഗമായി - അനുഗ്രഹമായി ഞാൻ കരുതുന്നു.

1982 ൽ പ. മാർത്തോമ്മാ മാത്യൂസ് പ്രഥമൻ കാതോലിക്കാ ബാവായുടെ കല്പനപ്രകാരം വള്ളിക്കാട്ടു ദയറായുടെ മാനേജർ ചുമതല ഞാൻ സ്വീകരിച്ചു. അന്ന് പ. ബാവാ തിരുമനസ്സ് എന്നോടു പറഞ്ഞ വാക്കുകൾ ഇന്നെന്നപോലെ ഓർക്കുന്നു. “പരുമലത്തിരുമേനിയെപ്പോലെ പരിശുദ്ധനായ ഒരു പിതാവിന്റെ കബറിടം കൂടികൊള്ളുന്ന ദേവാലയത്തിലേയ്ക്കാണ് പോകുന്നത്. അവിടം പരുമല പോലെ ഉയരേണ്ട സ്ഥലമാണ്” ഹൃദയസ്ഫുർത്തിയായ ആ വാക്കുകളായിരുന്നു എന്നെ നയിച്ചത്. ക്രാന്ത ദർശിയായ തിരുമനസ്സിന്റെ വാക്കുകൾ അക്ഷരാർത്ഥത്തിൽ തന്നെ എനിക്ക് അനുഭവവേദ്യമായി.

പ. ഗീവറുഗീസ് പ്രഥമൻ ബാവാ തിരുമനസ്സിന്റെ കബറിടത്താൽ അനുഗ്രഹീതമായ ഈ ദേവാലയം സഭയുടെ പ്രധാന തീർത്ഥാടനകേന്ദ്രമായി ഉയർന്നു കഴിഞ്ഞു. മലങ്കര സഭയിലെ പൊതു തീർത്ഥാടനകേന്ദ്രമായി പ. മാർത്തോമ്മാ മാത്യൂസ് ദിതീയൻ കാതോലിക്കാബാവ 2003 നവം. 19 ന് ദയറായെ പ്രഖ്യാപിച്ചു. ഇന്ന് അനേകായിരം വിശ്വാസികളുടെ മദ്ധ്യസ്ഥതാ സങ്കേതമായി പ. പിതാവിന്റെ കബറിടം കൂടികൊള്ളുന്നു.

പരിശുദ്ധജീവിതം നയിച്ച തപോവര്യനായ പ. ഗീവറുഗീസ് പ്രഥമൻ ബാവാ തിരുമനസ്സിലെ ഡയറിക്കുറിപ്പുകൾ, ഏഴര പതിറ്റാണ്ടിനുശേഷം പ്രസിദ്ധീകരിക്കുന്നതോടെ തിരുമനസ്സിലെ വ്യക്തിജീവിതത്തിലേയും സഭാജീവിതത്തിലേയും അറിയപ്പെടാത്ത ഏടുകൾ തുറക്കപ്പെടുകയാണ്. ഇത്രമാത്രം കൃത്യതയോടെ ഡയറി എഴുതി സൂക്ഷിച്ച മറ്റൊരു വന്ദ്യപിതാവ് മലങ്കരയിലുണ്ടെന്ന് തോന്നുന്നില്ല. ഈ ഡയറിയിലൂടെ കടന്നുപോകുമ്പോൾ ചരിത്രകാരന്റെ, ആത്മീയ ഇടയന്റെ, സഭാസന്നേഹിയുടെ, ദർശനമുള്ള നേതാവിന്റെ വിവിധ മുഖങ്ങൾ നമുക്ക് അനുഭവിക്കാൻ കഴിയുന്നു.

ഈ ഡയറി ഇപ്പോഴും സൂക്ഷിക്കുകയും, അതിന്റെ ഫോട്ടോസ്റ്റാറ്റ് നൽകുകയും ചെയ്ത ചുരപ്പാടിൽ കെ. സി. പുന്നുസച്ചനോട് വളരെയേറെ നന്ദിയുണ്ട്. പകർത്തിയെഴുതുക എന്ന ദൗത്യം നിർവഹിച്ച സെമിനാരി വിദ്യാർത്ഥി ഡീക്കൻ ഷിനു കെ. തോമസ്, വടക്കേ ചിലമ്പശ്ശേരിൽ ബിൻസി മാത്യു, പ്രസിദ്ധീകരണത്തിനായി സാമ്പത്തിക സഹായം ചെയ്ത സന്നേഹിതർ തുടങ്ങി ഈ സംരംഭത്തിനായി സഹകരിച്ച, പ്രോത്സാഹിപ്പിച്ച ഏവരോടും നന്ദി അറിയിക്കുന്നു.

എഡിറ്റോറിയൽ ബോർഡ് അംഗങ്ങളായ ബഹു. ജോഷ്യാച്ചൻ, ബഹു. ജേക്കബ് കുര്യനച്ചൻ, ഡോ. ജേക്കബ് മണ്ണുംമൂട്, എം. കുര്യൻ തോമസ്, ജേക്കബ് കൊച്ചേരി (കോ-ഓർഡിനേറ്റർ), ജോയ്സ് തോട്ടയ്ക്കാട് എന്നിവരോടുള്ള പ്രത്യേകമായ കൃതജ്ഞത അറിയിക്കുന്നു.

സഭാംഗങ്ങളുടെ പഠനത്തിനും മനനത്തിനുമായി ഈ

ഗ്രന്ഥം സമർപ്പിക്കുന്നു.

ഔഗേൻ മാർ ദീവനാസ്യോസ്
മെത്രാപ്പോലീത്താ

വള്ളിക്കാട്ടു ദയറാ

വാകത്താനം

1.12.2005

(കാതോലിക്കേറ്റിന്റെ നിയമി - പ. ബസേലിയോസ് ഗീവർഗീസ് പ്രഥമൻ കാതോലിക്കാ ബാവായുടെ ദേഹവിയോഗ പ്ലാറ്റിനം ജൂബിലി ഗ്രന്ഥം - യുടെ ആമുഖം)

രണ്ടാം കാതോലിക്കാ ബാവായെ പരിശുദ്ധനായി

പ്രഖ്യാപിക്കുവാൻ പ. സുന്നഹദോസിനു സമർപ്പിച്ച അപേക്ഷ

മലങ്കര ഓർത്തഡോക്സ് സുറിയാനി സഭയുടെ പരമാദ്ധ്യക്ഷനും പൗരസ്ത്യ കാതോലിക്കായും മലങ്കര മെത്രാപ്പോലീത്തായും പരിശുദ്ധ എപ്പിസ്കോപ്പൽ സുന്നഹദോസ് പ്രസിഡന്റുമായ മോറാൻ മാർ ബസേലിയോസ് മാർത്തോമ്മാ മാത്യൂസ് ദിതീയൻ ബാവാ തിരുമനസ്സിലേക്കു സമർപ്പിക്കുന്ന അപേക്ഷ.

പരിശുദ്ധ പിതാവേ,

വ്രതനിഷ്ഠമായ തപോജീവിതം കൊണ്ട് അതീവ സമ്പന്നമായ ആദ്ധ്യാത്മിക ജീവിതം നയിച്ച മലങ്കരസഭയുടെ ദിതീയ കാതോലിക്കാ മോറാൻ മാർ ബസേലിയോസ് ഗീവർഗീസ് പ്രഥമൻ ബാവ കാലം ചെയ്തിട്ട് ഡിസംബർ 16-ാം തീയതി എഴുപത്തിഅഞ്ച് വർഷം തികയുകയാണല്ലോ. വ്യവഹാരത്തിന്റെ കാര്യം കോളും നിറഞ്ഞ സഭാന്തരീക്ഷത്തിൽ വിശുദ്ധിയാർന്ന ജീവിതംകൊണ്ട് അദ്ദേഹം സഭാംഗങ്ങളുടെ ഹൃദയത്തിൽ ചിരപ്രതിഷ്ഠ നേടി. പ. ബാവ തിരുമേനി ജീവിച്ചിരുന്നപ്പോഴും, കാലം ചെയ്തതിനു ശേഷവും അദ്ദേഹത്തെ ഒരു വിശുദ്ധനായി പിൻഗാമികൾ കരുതിയിരുന്നു. “പ. ഗീവർഗീസ് പ്രഥമൻ ബാവായെ ഞാൻ നേരിട്ട് കണ്ടിട്ടുണ്ടെന്നും, പ. പരുമലത്തിരുമേനിയെപ്പോലെ പ്രാർത്ഥനാപൂർണ്ണമായ വിശുദ്ധ ജീവിതം നയിച്ച അദ്ദേഹത്തിന്റെ ജീവിതം ഏവർക്കും മാതൃകയാണെന്നും” പ. ബസേലിയോസ് മാർത്തോമ്മാ മാത്യൂസ് പ്രഥമൻ ബാവ പലപ്പോഴും അനുസ്മരിച്ചിരുന്നു. പാമ്പാടി കുര്യാക്കോസ് മാർ ഗ്രീഗോറിയോസ് തിരുമേനിയുടെ ഡയറി കുറിപ്പുകളിൽ അദ്ദേഹത്തെ ‘പരിശുദ്ധൻ’ എന്നാണ് വിശേഷിപ്പിക്കുന്നത്.

കോട്ടയം വാകത്താനം വള്ളിക്കാട്ട് കാരൂചിറ ഭവനത്തിൽ 1045 ധനു 29-ാം തീയതി (1870 ജനുവരി 13) യാണ് പ. ബാവായുടെ ജനനം. കടവിൽ മാർ അത്താനാസ്യോസ് മെത്രാപ്പോലീത്തായിൽ നിന്നു 1886 ജൂൺ 13 നു കോറുയോ പട്ടവും 1886 ഓഗസ്റ്റ് 13-നു കശ്ശീശാ സ്ഥാനവും 1896 ഓഗസ്റ്റ് 23-നു റമ്പാൻ സ്ഥാനവും സ്വീകരിച്ചു. പരിശുദ്ധ പരുമല മാർ ഗ്രീഗോറിയോസ് തിരുമേനിയുടെയും കടവിൽ മാർ അത്താനാസ്യോസ് തിരുമേനിയുടെയും ശിഷ്യനായിരുന്ന ഗീവർഗീസ് റമ്പാൻ ആലുവാ തുക്കുന്നത്തു സെമിനാരിയുടെയും പരുമല സെമിനാരിയുടെയും ചുമതലകൾ വഹിച്ചു. പരിശുദ്ധ പരുമല തിരുമേനി തന്റെ ശിഷ്യനായി ഇദ്ദേഹത്തെ ഉദ്ദേശിച്ചിരുന്നു. കാതോലിക്കേറ്റിന്റെ സുസ്ഥിരതയ്ക്കും ഭരണക്രമീകരണത്തിനും പുതിയ മെത്രാപ്പോലീത്താമാർ ആവശ്യമാണെന്നു കണ്ടപ്പോൾ ഗീവർഗീസ് റമ്പാനെ മേല്പട്ടസ്ഥാനത്തേക്കു ഉയർത്തുവാൻ സഭാനേതൃത്വം നിശ്ചയിച്ചു. 1913 ഫെബ്രുവരി 9-ാം തീയതി പ. അബ്ദേദ് മശിഹാ പാത്രിയർക്കീസ് ബാവ വട്ടശ്ശേരിൽ തിരുമേനിയുടെ സഹകരണത്തോടെ ഗീവർഗീസ് റമ്പാനെ മാർ പീലക്സിനോസ് എന്ന പേരിൽ മെത്രാപ്പോലീത്തായായി വാഴിച്ചു. കോട്ടയം, അങ്കമാലി ഭദ്രാസനങ്ങളുടെ മെത്രാപ്പോലീത്തായായി അദ്ദേഹം നിയമിക്കപ്പെട്ടു.

ഒന്നാം കാതോലിക്കാ മോറാൻ മാർ ബസേലിയോസ് പൗലൂസ് പ്രഥമൻ ബാവാ കാലം ചെയ്തതിനെത്തുടർന്ന് 1925 ഏപ്രിൽ 30 വ്യാഴാഴ്ച നിരണം പള്ളിയിൽ വെച്ച് അദ്ദേഹത്തെ പ. ബസേലിയോസ് ഗീവർഗീസ് പ്രഥമൻ എന്ന പേരിൽ പൗരസ്ത്യ കാതോലിക്കായായി വാഴിച്ചു. സഭയുടെ പരമാദ്ധ്യക്ഷൻ എന്ന നിലയിലും സാമൂഹ്യ പരിഷ്കർത്താവ് എന്ന നിലയിലും വളരെ ശ്രേഷ്ഠമായ ഒരു പ്രവർത്തനശൈലിയാണ് അദ്ദേഹം കാഴ്ചവെച്ചത്. സഭയ്ക്ക് ആദ്യമായി ഒരു പഞ്ചാംഗം രൂപപ്പെടുത്തുവാനും സഭയുടെ ആരാധനാക്രമങ്ങളുടെ ഐക്യരൂപത്തിന് തുടക്കമിടുവാനും അദ്ദേഹത്തിനു കഴിഞ്ഞു. മാത്രമല്ല നിരവധി വിദ്യാലയങ്ങൾ, റോഡുകൾ, പൊതുജനോപകാരപ്രദമായ സ്ഥാപനങ്ങൾ തുടങ്ങിയവ അദ്ദേഹത്തിന്റെ നേതൃത്വത്തിൽ രൂപം കൊണ്ടു.

“മലങ്കര മെത്രാപ്പോലീത്താ വട്ടശ്ശേരിൽ തിരുമേനിയും അഭിനവ കാതോലിക്കായും (പ. ഗീവർഗീസ് പ്രഥമൻ ബാവാ) തോളോടുതോൾ ചേർന്നുനിന്നുകൊണ്ട് സഭാഭരണത്തിൽ നവമാനങ്ങൾ സൃഷ്ടിച്ചു. അനവധി പുതിയ ദേവാലയങ്ങൾക്ക് രണ്ടാം കാതോലിക്കാ ശിലാസ്ഥാപനം നടത്തി. അഭ്യസ്ഥവിദ്യാർത്ഥി സഭാസന്നേഹികളും ആയ നിരവധി പേരെ വൈദികപദവിയിലേക്കുയർത്തി..... യാത്രാവേളയിൽ പ്രേഷിതവൃത്തിയിൽ താല്പര്യമുള്ളവരെ കണ്ടെത്തി ആ വഴിയ്ക്കു തിരിച്ചുവിടുവാൻ തിരുമേനി ശ്രദ്ധിക്കുമായിരുന്നു. ദയറാ ജീവിതത്തിന്റെ തനിമയും നന്മയും ശരിക്കും ഉൾക്കൊണ്ടിരുന്ന പ. ബാവാ തിരുമേനി നമസ്കാരം, നോമ്പ്, വ്രതം, യാഥപ്രാർത്ഥനകൾ, ഉപവാസം എന്നിവ അനുവിടാതെ തെറ്റിക്കാതെ പാലിച്ചുപോന്നു. രോഗമോ കഷ്ടപ്പാടോ എന്തുവന്നാലും വ്രതഭംഗം നടത്തുവാൻ അദ്ദേഹം അനുവദിച്ചിരുന്നില്ല.” പ. ബാവാ തിരുമേനിയുടെ ജീവിതത്തിന്റെ വിഭിന്ന മുഖങ്ങളെക്കുറിച്ച് പ്രശസ്ത സഭാപണ്ഡിതനും ഗവേഷകനും ആയിരുന്ന ഡോ. സാമുവേൽ ചന്ദനപ്പള്ളി നടത്തിയ ഈ നിരീക്ഷണം, ആ മഹത് ജീവിതത്തിന്റെ വാങ്മയ ചിത്രമാണ്.

പ. ബാവാ തിരുമേനി കാലം ചെയ്തതിനെത്തുടർന്ന്, മലങ്കര മെത്രാപ്പോലീത്താ വട്ടശ്ശേരിൽ ഗീവർഗീസ് മാർ ദീവന്നാസ്യോസ് തിരുമേനിയുടെ നിർദ്ദേശാനുസരണം, നിരണം മുതലായ ഇടവകകളുടെ മാർ ഗ്രീഗോറിയോസ് മെത്രാപ്പോലീത്താ പള്ളികൾക്കയച്ച കല്പനയിൽ വള്ളിക്കാട്ട് ദയറായെക്കുറിച്ച് സഭാനേതൃത്വത്തിനുണ്ടായിരുന്ന കാഴ്ചപ്പാട് വ്യക്തമാക്കുന്നുണ്ട്.

“വിശേഷിച്ചും ബാവാ തിരുമനസ്സിലെ കബറിൽ ഉണ്ടാകുന്ന വഴിപാട് മുതലായ വരുമാനങ്ങൾ “കാതോലിക്കാനിധി” എന്ന നാമത്തിൽ ഒരു പ്രത്യേക നിധിയായി സൂക്ഷിക്കണമെന്നും, അതിനെ എന്നും അതതു കാലത്തെ കാതോലിക്കായുടെ അധീനതയിലും അധികാരത്തിലും വെച്ചു കാതോലിക്കാ സ്ഥാപനത്തിന്റെ നിലനിൽപ്പിനും അഭിവൃദ്ധിക്കും വിനിയോഗിക്കണമെന്നും നിശ്ചയിച്ചിരിക്കുന്നു.” വള്ളിക്കാട്ട് ദയറായിൽ ചേർന്ന മലങ്കര സുറിയാനി ക്രിസ്ത്യാനി അസ്സോസിയേഷനാണ് (വാകത്താനം അസ്സോസിയേഷൻ) പ. ഗീവർഗീസ് ദിതീയൻ ബാവായെ കാതോലിക്കായായി തിരഞ്ഞെടുത്തത് എന്നത് പ്രത്യേകം പ്രസ്താവ്യമത്രേ.

പ. ബാവാ തിരുമേനിയുടെ ചരമ പ്ലാറ്റിനം ജൂബിലി ഉദ്ഘാടനം ചെയ്തുകൊണ്ട് ശ്രേഷ്ഠ നിയുക്ത കാതോലിക്കാ ബാവാ തിരുമേനി, പ. ഗീവർഗീസ് പ്രഥമൻ ബാവായെ വിശുദ്ധനായി പ്രഖ്യാപിക്കുവാനുള്ള നടപടികൾ ആരംഭിക്കേണ്ടതാണെന്ന് അഭിപ്രായപ്പെടുകയുണ്ടായി. പ. പിതാവിന്റെ കബറിടത്തിൽ മദ്ധ്യസ്ഥത യാചിച്ചുകൊണ്ട് എത്തിയ ഭക്തജന സഹസ്രങ്ങൾ അത്യാഹ്ലാദത്തോടു കൂടിയാണ് ശ്രേഷ്ഠ നിയുക്ത ബാവായുടെ പ്രഖ്യാപനം സ്വീകരിച്ചത്. ഈ ജൂബിലി വർഷത്തിൽ തന്നെ പ. ബാവായെ സഭയുടെ വിശുദ്ധനായി ഔദ്യോഗികമായി പ്രഖ്യാപിക്കുവാനുള്ള പ്രാരംഭ നടപടി ക്രമങ്ങൾ ആരംഭിക്കണമെന്ന് പ. എപ്പിസ്കോപ്പൽ സുന്നഹദോ

സിനോഡു വിനയപൂർവ്വം അപേക്ഷിക്കുന്നു. പ. പിതാവിനെക്കുറിച്ച് കൂടുതൽ ഗവേഷണപഠനം നടത്തുവാൻ ആവശ്യമായ രേഖകൾ മലയാള മനോരമയുടെയും, അന്നു നിലവിലിരുന്ന സമുദായ സംബന്ധമായ ആനുകാലികങ്ങളുടെയും പഴയ താളുകളിൽ നിന്ന് ലഭ്യമാണ്. പ. പിതാവിനെ വിശുദ്ധ പദവിയിലേക്ക് ഉയർത്തുന്നതിനുള്ള ക്രമീകരണങ്ങളോടൊപ്പം വാകത്താനം വള്ളിക്കാട്ടു ദയറായുടെ വികസനത്തിനും ആവശ്യമായ ഒരു മാസ്റ്റർ പ്ലാൻ തയ്യാറാക്കേണ്ടിയിരിക്കുന്നു. പ. കാതോലിക്കാ ബാവായുടെ രണ്ടാം അരമനയായി (Second Residence) ഈ ദയറാ ഉയർത്തപ്പെടുമെങ്കിൽ അതു സഭയ്ക്കു പ്രയോജനപ്രദമാകുമെന്നതിനു സംശയമില്ല. തീർത്ഥാടന വാരത്തിലും നോമ്പുദിനങ്ങളിലും ഈ പള്ളിയിൽ എത്തുന്ന ഭക്തജനങ്ങൾക്ക് ആവശ്യമായ ധ്യാനമന്ദിരവും, സഭാപിതാക്കന്മാരെക്കുറിച്ചും, ക്രൈസ്തവ സംസ്കാരത്തിന്റെ പ്രത്യേകതകളെക്കുറിച്ചും ഒക്കെ സമഗ്രമായ പഠനം നടത്തുന്ന ഒരു ഗവേഷണകേന്ദ്രവും ഈ പ്രോജക്ടിൽ ഉൾപ്പെടുത്താവുന്നതാണ്.

മേൽ സമർപ്പിച്ചിരിക്കുന്ന നിർദ്ദേശങ്ങൾ പ. എപ്പിസ്കോപ്പൽ സുന്നഹദോസ് പരിഗണിച്ചു ആവശ്യമായ ക്രമീകരണം നടത്തണമെന്ന് അഭ്യർത്ഥിക്കുന്നു.

വള്ളിക്കാട്ടു ദയറായ്ക്കും തീർത്ഥാടക സമൂഹത്തിനും വേണ്ടി,

വെരി. റവ. ഔഗേൻ റമ്പാൻ (മാനേജർ)

പൗരസ്ത്യ കാതോലിക്കായും മലങ്കര മെത്രാപ്പോലീത്തായും പ. എപ്പിസ്കോപ്പൽ സുന്നഹദോസിന്റെ പ്രസിഡന്റുമായ മോറാൻ മാർ ബസേലിയോസ് മാർത്തോമ്മാ മാത്യൂസ് ദിതീയൻ ബാവായുടെയും പ. എപ്പിസ്കോപ്പൽ സുന്നഹദോസ് മുന്മാകെയും സമർപ്പിക്കുന്ന അപേക്ഷ

പ. പിതാവേ,

പ. മാർത്തോമ്മാ ശ്ലീഹായുടെ ശ്ലൈഹിക സിംഹാസനത്തിൽ ആരുടനായിരുന്ന മലങ്കരയുടെ ദിതീയ കാതോലിക്കാ, വാകത്താനത്തു ബാവാ എന്നറിയപ്പെടുന്ന, മോറാൻ മാർ ബസേലിയോസ് ഗീവറുഗീസ് പ്രഥമൻ ബാവായെ ചരമപ്ലാറ്റിനം ജൂബിലി സമാപന സമ്മേളനത്തിൽ പരിശുദ്ധനായി പ്രഖ്യാപിക്കണമെന്ന് 2003 ജൂലൈ മാസത്തിൽ സുന്നഹദോസ് മുന്മാകെ അപേക്ഷ സമർപ്പിച്ചിരുന്നതാണ്. അപ്രകാരം ഒരു പ്രഖ്യാപനം നടത്തുന്നതിന് അവലംബമായി താഴെപ്പറയുന്ന വസ്തുതകൾ പരിഗണിക്കണമെന്ന് അപേക്ഷിക്കുന്നു.

പ. വാകത്താനത്തു ബാവായുടെ മദ്ധ്യസ്ഥപ്രാർത്ഥന മൂലം സംഭവിച്ച ഏതാനും അത്ഭുതങ്ങൾ മാത്രം ഇവിടെ രേഖപ്പെടുത്തുന്നു.

1. പാത്താമുട്ടം മാളികയിൽ കുടുംബത്തിൽപ്പെട്ട സഖറിയാ എന്നയാൾ ജരബാധിതനായി മരിച്ചുവെന്ന് എല്ലാവരും വിധിയെഴുതി. ശവസംസ്കാരത്തിനുള്ള പെട്ടി പണിതുകൊണ്ടിരുന്നപ്പോൾ യാദൃച്ഛികമായി അവിടെ എഴുന്നള്ളിയ പ. പിതാവിന്റെ പ്രാർത്ഥനാഫലമായി ടിയാൻ ജീവിതത്തിലേക്ക് തിരിച്ചുവരികയും അനേകവർഷങ്ങൾ കൂടി ജീവിക്കുകയും ചെയ്തതായി മാളികയിൽ ശ്രീ. ജേക്കബ്കുട്ടി സാക്ഷിക്കുന്നു.
2. പാത്താമുട്ടം പ്രദേശത്ത് വസന്ത പിടിപ്പെട്ടപ്പോൾ പ. പിതാവ് വസന്ത പ്രാർത്ഥന നടത്തി അതു മാറ്റിയതായി ആനാട്ടുകാർ അനുസ്മരിക്കുന്നു.
3. പുത്തൻകാവ് പള്ളിയുടെ പരിസരപ്രദേശങ്ങളിൽ മഴയില്ലാതിരുന്നപ്പോൾ തിരുമേനി അവിടെയെത്തി പ്രാർത്ഥിച്ചപ്പോൾ മഴ പെയ്തതായി ഹൈന്ദവ സഹോദരന്മാർ സാക്ഷ്യം

നൽകിയിട്ടുണ്ട്.

പ. ബാവ തിരുമേനി കാലം ചെയ്തശേഷം പ. പിതാവിന്റെ മദ്ധ്യസ്ഥതയിൽ അഭയം തേടിയവരുടെ അത്ഭുതകരമായ അനുഭവങ്ങളിൽ ചിലതു മാത്രം ഇവിടെ ചേർക്കുന്നു.

1. ഒരു വർഷം മുമ്പ് കുഴിമറ്റത്ത് തച്ചിലെ അലീന എന്ന എട്ടു വയസ്സുള്ള ബാലിക സ്കൂളിൽ പോകാൻ വേണ്ടി സ്കൂൾ യൂണിഫോമിൽ ഗെയിറ്റിനരികിൽ നിന്നപ്പോൾ അബദ്ധവശാൽ 'ടെ' ഗെയിറ്റിന്റെ കുറ്റിയിൽ കുരുങ്ങി. ടെ കഴുത്തിൽ മുറുകി ശ്വാസവും പശുസം നിലച്ചു. ആശുപത്രിയിൽ എത്തിച്ചെങ്കിലും പരിശോധിച്ച ഡോക്ടർമാർ പ്രതീക്ഷയ്ക്ക് വകയില്ലെന്ന് വിധിയെഴുതി. കുട്ടിയുടെ മാതാവ് വാക്ത്താനം സ്വദേശിനി കുഞ്ഞനാമ്മ പ. പിതാവിനോട് മദ്ധ്യസ്ഥത യാചിക്കുകയും കുട്ടിയ്ക്ക് അത്ഭുതകരമായ മാറ്റം ഉണ്ടാകുകയും ജീവിതത്തിലേക്കു തിരിച്ചുവരികയും ചെയ്തു. ഇത്തരത്തിലുള്ള കേസുകളിൽ സംഭവിക്കുന്ന തലച്ചോറിനനുണ്ടാകാവുന്ന വൈകല്യങ്ങൾ കുട്ടിയെ ബാധിച്ചിട്ടില്ല.

2. ക്യാൻസർ രോഗം ബാധിച്ച് മരണത്തോടടുത്ത വാക്ത്താനം പുതുവേലിൽ ജിജിമോനെ ഡോക്ടർമാർ ഉപേക്ഷിച്ച നിലയിലെത്തി. മാതാപിതാക്കൾ കബറിങ്കൽ വന്ന് മദ്ധ്യസ്ഥത അണച്ചതിനാൽ രോഗസൗഖ്യം ലഭിക്കുകയും തുടർന്ന് ജിജിമോൻ ദയറായിൽ താമസിച്ച് പ്രാർത്ഥിക്കുകയും പരിപൂർണ്ണ സൗഖ്യം ലഭിക്കുകയും ചെയ്തു. വൈദ്യശാസ്ത്രത്തിനു പോലും അത്ഭുതമായ ഈ രോഗസൗഖ്യം പ. ബാവ തിരുമേനിയുടെ മദ്ധ്യസ്ഥതയൊന്നുകൊണ്ടു മാത്രമാണെന്നും ജിജിമോൻ തന്നെ സാക്ഷ്യം നൽകുന്നു.

3. ആലപ്പുഴ മാവേലിൽ അലക്സാണ്ടറുടെ ഭാര്യ സാരാമ്മയ്ക്കുണ്ടായ പാർക്കിൻസൺസ് രോഗം പ. ബാവയുടെ മദ്ധ്യസ്ഥതയിൽ പ്രാർത്ഥിച്ചതുമൂലം പൂർണ്ണമായി സൗഖ്യമായതായി പറഞ്ഞിട്ടുണ്ട്.

ഇത്തരത്തിലുള്ള അനേകം അനുഭവങ്ങൾ പ. പിതാവിന്റെ ജീവിത കാലത്തിൽ നടന്നതായും ഇന്നും നടക്കുന്നതായും അനേകരുടെ സാക്ഷ്യമുണ്ട്.

II

പ. വാക്ത്താനത്തു ബാവായെ പരിശുദ്ധനായി പ്രഖ്യാപിക്കണമെന്ന അപേക്ഷയ്ക്ക് അവലംബമായി അദ്ദേഹം ജീവിച്ചിരുന്നപ്പോൾ അദ്ദേഹത്തെക്കുറിച്ച് നൽകിയ സാക്ഷ്യങ്ങൾ ചേർക്കുന്നു.

1. പ. പരുമല തിരുമേനി വാക്ത്താനം വലിയപള്ളിക്കയച്ച കല്പനയിൽ “നമ്മുടെയും നിങ്ങളുടെയും വാത്സല്യമുള്ള ആളാകുന്ന ബഹു. ഗീവറുഗീസ് റമ്പാച്ചൻ അവിടെ നിങ്ങളോടുകൂടെ ആ പള്ളിയിൽ താമസിക്കുന്നതുകൊണ്ട്, ആത്മസംബന്ധമായും പള്ളി സംബന്ധമായുമുള്ള എല്ലാക്കാര്യങ്ങളും വെടിപ്പായും യോഗ്യമായും നിങ്ങളിൽ നടന്നു കാണുവാൻ ഇടവരുമെന്ന് നാം വിശ്വസിക്കുന്നു” എന്നു രേഖപ്പെടുത്തിയിട്ടുണ്ട്.

2. പ. പരുമല തിരുമേനിയുടെ വാത്സല്യത്തിന് പാത്രീഭൂതനായ ഗീവറുഗീസ് ശെമ്മാശനെ റെനി വിലാത്തി മാർ തീമോത്തിയോസിനെ വാഴിക്കുവാൻ കൊളംബോയിലേക്ക് നടത്തിയ യാത്രയിൽ തിരുമേനിയോടൊപ്പം കൂട്ടിയിരുന്നു. അതുപോലെ തിരുമേനിക്ക് പ്രത്യേകമായ താല്പര്യമുണ്ടായിരുന്ന ഗീവറുഗീസ് റമ്പാച്ചനെയാണ് തിരുമേനി നടത്തിയ പള്ളി കൂദാശയിലും മറ്റുള്ള ശുശ്രൂഷകളിലും സഹായിയായി കൂടെ കൊണ്ടുപോയിരുന്നത്.

3. പ. പിതാവിന്റെ ഗുരുവും അങ്കമാലി, കോട്ടയം ഇടവകയുടെ മെത്രാപ്പോലീത്തായുമായിരുന്ന കടവിൽ പൗലോസ് മാർ അത്താനാസിയോസ് മെത്രാപ്പോലീത്താ, പ. പരുമല തിരുമേനി

കാലം ചെയ്തപ്പോൾ ആ സ്ഥാനത്ത് പിൻഗാമിയായി ഗീവറുഗീസ് റമ്പാച്ചനെ വാഴിക്കണമെന്ന് മലങ്കര മെത്രാപ്പോലീത്തായോട് രേഖാമൂലം ആവശ്യപ്പെട്ടു. താൻ കണ്ടെടുത്ത് പഠിപ്പിച്ച് തന്റെ സന്തത സഹചാരിയാക്കിയിരുന്ന റമ്പാച്ചനിൽ പ. പരുമല തിരുമേനിയുടെ പിൻഗാമിയെ കടവിൽ തിരുമേനി കണ്ടെത്തിയത് വ്യക്തമായ അനുഭവത്താലായിരുന്നു. പ. പരുമല തിരുമേനി കാലം ചെയ്തപ്പോൾ, രോഗിയായിരുന്ന കടവിൽ തിരുമേനി കബറടക്ക ശുശ്രൂഷ നടത്താൻ തന്റെ പ്രതിനിധിയായി അയച്ചത് ഗീവറുഗീസ് റമ്പാച്ചനെ ആയിരുന്നു. കബറടക്ക ശുശ്രൂഷയുടെ അന്ന് പരുമലയിൽ വി. കുർബ്ബാന അർപ്പിച്ചതും കബറടക്ക ശുശ്രൂഷയിൽ മുഖ്യ സഹായിയായി പ്രവർത്തിച്ചതും റമ്പാച്ചനായിരുന്നു.

4. കടവിൽ തിരുമേനിയുടെ ആഗ്രഹപ്രകാരം ഗീവറുഗീസ് റമ്പാച്ചനെ പരുമല തിരുമേനിയുടെ പിൻഗാമിയായി വാഴിക്കാൻ മലങ്കര മെത്രാപ്പോലീത്താ പുലിക്കോട്ടിൽ മാർ ദീവന്നാസിയോസ് അഞ്ചാമന് സമ്മതമായിരുന്നു. റമ്പാച്ചന്റെ വിസമ്മതം കൊണ്ടാണ് വാഴിക്കൽ ചടങ്ങ് താമസിച്ച്.

5. 1911 ൽ അന്ത്യോക്യായുടെ ഇഗ്നാത്തിയോസ് അബ്ദുള്ളാ ദിതിയൻ പാത്രിയർക്കീസ് മലങ്കര സന്ദർശിക്കുമ്പോൾ (പ. വട്ടശ്ശേരിൽ തിരുമേനിയുടെ മൂടക്കിനു ശേഷമുള്ള പിളർപ്പിന്റെ കാലത്ത്) റമ്പാച്ചനായിരുന്ന വാക്ത്താനത്തു ബാവായെ മേല്പട്ടസ്ഥാനത്തേക്ക് ഉയർത്തുവാൻ അന്നത്തെ പാത്രിയർക്കീസ് വിഭാഗത്തിലെ പ്രമുഖർ ആഗ്രഹം പ്രകടിപ്പിച്ചു. ആയത് സ്വീകരിച്ചില്ല എങ്കിലും ഈ ക്ഷണം ആ വിഭാഗക്കാരുടെയും വിശിഷ്യ അദ്ദേഹത്തെ കൂടുതൽ അറിയാമായിരുന്ന വടക്കൻ പള്ളിക്കാരുടെയും അംഗീകാരമായിരുന്നു.

6. സഭാഭാസുരൻ പ. വട്ടശ്ശേരിൽ തിരുമേനിയുടെ നിർദ്ദേശം നുസരണം മാർ ഗ്രീഗോറിയോസ് മെത്രാപ്പോലീത്താ (പിന്നീട് പ. ഗീവർഗീസ് ദിതീയൻ ബാവ) പ. പിതാവിന്റെ കബറിടത്തെ ‘കാതോലിക്കേറ്റിന്റെ നിധി’ എന്നാണ് കല്പനയിലൂടെ വിശേഷിപ്പിച്ചത്.

7. പ. പാമ്പാടി തിരുമേനി തന്റെ ആത്മീയ പ്രചോദകനായി പ. പിതാവിനെ കാണുകയും, നോമ്പുകാലങ്ങളിൽ വള്ളിക്കാട്ട് ദയറായിൽ താമസിച്ച് പ. പിതാവിന്റെ കബറിങ്കൽ പ്രാർത്ഥിക്കുകയും ചെയ്തുപോന്നിരുന്നു (പാമ്പാടി തിരുമേനിയുടെ ഡയറിക്കുറിപ്പുകൾ).

8. കാതോലിക്കാസ്ഥാനം സ്വീകരിക്കുവാൻ പ. പിതാവ് വിസമ്മതിച്ചു. പിന്നീട് പരുമലയിലെ കബറിങ്കൽ വച്ച് നറുക്കിട്ടപ്പോൾ നറുക്കു തിരുമേനിക്കു തന്നെ വീണു. എന്നിട്ടും സ്ഥാനത്തോടു ആഗ്രഹം കാണിക്കാതിരുന്ന തിരുമനസ്സിനെ പരേതനായ ശ്രീ. കെ. സി. മാമ്മൻ മാപ്പിള നിർബന്ധിച്ച കാര്യം അദ്ദേഹം രേഖപ്പെടുത്തിയിട്ടുണ്ട്.

9. പ. പിതാവിന്റെ പ്രാർത്ഥനാജീവിതം, ഉപവാസം, സഭാവിശ്വാസം, ആദർശനിഷ്ഠ എന്നിവയെപ്പറ്റി സമകാലികരും, ശിഷ്യരുമായ അനേകർ നല്കുന്ന ഉത്തമ സാക്ഷ്യങ്ങൾ.

10. പ. പിതാവിന്റെ ആത്മകഥാരൂപത്തിലുള്ള അപ്രകാശിതമായ അഞ്ഞൂറോളം പേജുകളുള്ള ഡയറിക്കുറിപ്പുകൾ പ. പിതാവിന്റെ ജീവിത വിശുദ്ധിയെക്കുറിച്ചുള്ള രജത രേഖയാണ്.

11. വാക്ത്താനം പ്രദേശത്തെ വിശ്വകർമ്മർ ഇന്നും പ. പിതാവിന്റെ കബറിടത്തിൽ വന്ന് പ്രാർത്ഥിച്ച് പുതിയ കാര്യങ്ങൾ ആരംഭിക്കുന്ന പതിവ് നിലനിൽക്കുന്നു. പ. പിതാവിന്റെ കബറടക്കത്തെക്കുറിച്ച് എഴുതപ്പെട്ട ‘സ്വർഗ്ഗാരോഹണം’ പാഠനം തന്നെ വിശ്വകർമ്മജനായ റാപ്പുഴ ശങ്കരനാചാരിയുടേതാണ്.

12. ശ്രേഷ്ഠ നിയുക്ത കാതോലിക്കാ അഭിവന്ദ്യ തോമസ് മാർ തീമോത്തിയോസ് തിരുമേനി 74-ാം ഓർമ്മപ്പെരുന്നാളിലെ വി. കുർബ്ബാനാ മദ്ധ്യേ ചെയ്ത പ്രസംഗത്തിൽ പ. പിതാവിനെ പരിശുദ്ധനായി പ്രഖ്യാപിക്കുവാൻ വേണ്ട നടപടികൾ

ആരംഭിക്കണമെന്ന് പ്രഖ്യാപിച്ചിരുന്നു.

13. പ. പിതാവിന്റെ കബറിടത്താൽ അനുഗ്രഹീതമായ വള്ളിക്കാട്ടു ദയറായെ പ. ബസേലിയോസ് മാർത്തോമ്മാ മാത്യൂസ് ദിതീയൻ ബാവാ തിരുമേനി സഭയുടെ പൊതു തീർത്ഥാടനകേന്ദ്രമായി പ്രഖ്യാപിച്ചിട്ടുണ്ട്.

14. പ. പിതാവിന്റെ കബറിൽ അനുദിനം ജാതിമത ഭേദമില്ലാതെ കടന്നുവരുന്ന ഭക്തജനങ്ങളുടെ നൂറുകണക്കിനുള്ള അനുഭവസാക്ഷ്യങ്ങളുണ്ട്.

III

പ. വട്ടശ്ശേരിൽ തിരുമേനിയുടെ പരിശുദ്ധ നാമകരണ നടപടികളുമായി ബന്ധപ്പെട്ട് നടത്തിയ പഠനങ്ങളുടെ ഭാഗമായി ഡോ. പൗലോസ് മാർ ഗ്രീഗോറിയോസ് മെത്രാപ്പോലീത്താ പ. സുന്നഹദോസിനു നൽകിയ റിപ്പോർട്ടിൽ പൗരസ്ത്യ സഭാപാരമ്പര്യപ്രകാരം ഒരു വ്യക്തിയുടെ ജീവിതവിശുദ്ധിയും അത്ഭുതപ്രവർത്തനങ്ങളും പോലെ തന്നെ സഭയ്ക്ക് അവർ ചെയ്തിട്ടുള്ള സേവനങ്ങളും പരിശുദ്ധനായി പ്രഖ്യാപിക്കുവാനുള്ള മാനദണ്ഡമായി കണക്കാക്കാവുന്നതായി വ്യക്തമാക്കിയിട്ടുണ്ട്. ഈ മാനദണ്ഡപ്രകാരവും പ. വാക്ത്താനത്തു ബാവാ പരിശുദ്ധ പദവിയ്ക്ക് താഴെപ്പറയുന്ന പ്രത്യേകതകളാൽ അർഹനാണ്.

1. കടവിൽ പൗലൂസ് മാർ അത്താനാസിയോസ് തിരുമേനിയുടെ സെക്രട്ടറിയായിരിക്കുമ്പോൾ അദ്ദേഹത്തിന്റെ നിയോഗപ്രകാരം അങ്കമാലി ഭദ്രാസനത്തിലെ പള്ളികളിലെ പ്രശ്നപരിഹാരകനായി പ്രവർത്തിച്ച് വിജയം വരിക്കുകയും അവരെ ഒരുമിച്ചു നിർത്താൻ കഴിയുകയും ചെയ്തു.

2. സഭാപ്രവർത്തനങ്ങൾക്കും തിരക്കിനുമിടയിൽ സഭാപഞ്ചാംഗം ആദ്യമായി പ്രസിദ്ധീകരിക്കുകയും, വി. വേദപുസ്തകവും, ആരാധനക്രമവും തർജ്ജമ ചെയ്യുകയും ചെയ്തു. അദ്ദേഹത്തിന്റെ ബൃഹത്തായ അപ്രകാശിത ഡയറി സഭാജീവിതനാൾവഴിയാണ്. ഈ കാലഘട്ടത്തിലെ സഭാചരിത്രം വളരെയേറെ വ്യക്തമായി ഈ അമൂല്യ ആത്മകഥയിൽ നിന്നും ലഭിക്കും.

3. അനേകം വൈദികർക്ക് പരിശീലനം നൽകിയ ഗുരുവായിരുന്ന തിരുമനസ്സ് ദയറായിൽ വൈദികപഠനത്തിന് സൗകര്യമൊരുക്കിയിരുന്നു. അങ്ങനെ അജപാലനയോഗ്യ മാംവിധം വൈദികരെ പ്രാപ്തനാക്കിയ ഉത്തമ മല്പാനായിരുന്ന പ. പിതാവ് കോട്ടയം ഭദ്രാസനത്തിന്റെ മെത്രാപ്പോലീത്താ എന്ന നിലയിൽ തന്റെ ഇടയദൂര്യം ഭംഗിയായും വിജയകരമായും നിർവഹിച്ചിട്ടുണ്ട്. മലങ്കരയിൽ കാതോലിക്കേറ്റിന് അതിന്റെ സ്ഥാനത്തിനും ബഹുമാനത്തിനും തക്കവണ്ണമുള്ള സ്ഥാന ചിഹ്നങ്ങളും മുദ്രയും തലക്കെട്ടും രൂപപ്പെടുത്തി.

4. ഇന്ന് പൗരസ്ത്യ കാതോലിക്കാരുടെ സ്ഥാനചിഹ്നങ്ങളായ അൽമത്തിക്കാപ്പാ, മുതലവായൻ മുടി, അംശവടി എന്നിവ അദ്ദേഹത്തിന്റെ സംഭാവനയാണ്. ചുമന മഷിയുള്ള തലക്കെട്ടോടു കൂടിയ കല്പനകടലാസ് ആദ്യം ഉപയോഗിച്ചത് ഇദ്ദേഹമാണ്. പ. പിതാവ് രൂപകല്പന ചെയ്തതും പ. ബസേലിയോസ് ഗീവറുഗീസ് ദിതീയൻ ബാവാ കുറെക്കാലം ഉപയോഗിച്ചിരുന്നതുമായ മുദ്രയുടെ ആധുനിക രൂപമാണ് ഇന്ന് പ. കാതോലിക്കാമാർ ഉപയോഗിക്കുന്ന മുദ്ര. തന്റെ ആസ്ഥാനത്തിന് കാതോലിക്കാ സിംഹാസനപള്ളി എന്നു നാമകരണം ചെയ്തു.

5. മെത്രാപ്പോലീത്തായായിരിക്കുമ്പോൾ തന്നെ ഭദ്രാസനത്തിന്റെ അതിരുകൾക്ക് പുറത്തും, തന്റെ സാന്നിധ്യവും പ്രാർത്ഥനയും ആവശ്യമുള്ളിടത്തൊക്കെയും ഓടിയെത്തുവാൻ അനാരോഗ്യം ഒരു തടസ്സമായിരുന്നില്ല.

6. സഭാ സേവനങ്ങളോടൊപ്പം താൻ ജീവിക്കുന്ന സമൂഹത്തിന്റെ ഉന്നമനത്തിനുവേണ്ടിയുള്ള അക്ഷീണ യത്നം കൂടിയായിരുന്നു അദ്ദേഹത്തിന്റെ ജീവിതം. തികച്ചും അവി

കസിതമായിരുന്ന വാക്ത്താനത്ത് പ്രാഥമിക വിദ്യാഭ്യാസത്തിനു സ്കൂളുകൾ, യാത്രയോഗ്യമായ റോഡുകൾ, പോസ്റ്റോഫീസ്, സഹകരണസംഘം മുതലായവ രൂപംകൊണ്ടത് പ. പിതാവിന്റെ നേതൃത്വത്തിന്റെയും സംഘടനാപാടവത്തിന്റെയും ഫലമാണ്. അടിസ്ഥാന സൗകര്യങ്ങളുടെ വികസനത്തെപ്പറ്റി വ്യക്തമായ ധാരണയുള്ള വ്യക്തിയുമായിരുന്നു പ. പിതാവ്. മെത്രാപ്പോലീത്തായായി തന്റെ താമസസ്ഥലമായ വള്ളിക്കാട്ടുദയറായിൽ മടങ്ങിയെത്തിയ പ. പിതാവ് ആദ്യം ചെയ്തത് അവിടേയ്ക്ക് സഞ്ചാരയോഗ്യമായ ഒരു റോഡ് ഉണ്ടാക്കുക എന്നതായിരുന്നു. പ. പിതാവിന്റെ ഈ ദീർഘദൃഷ്ടിയോടുകൂടിയ സമൂഹപ്രവർത്തനങ്ങളുടെ ഫലം അനുഭവിച്ചത് വാക്ത്താനത്തും സമീപപ്രദേശത്തുമുള്ള പാവപ്പെട്ടവരാണ്. അവരുടെ ഇന്നത്തെ സാമ്പത്തിക ഉന്നമനത്തിനു കാരണം അദ്ദേഹം പണിത സ്കൂളുകളും വെട്ടിച്ച വഴികളുമാണെന്നു പറയുന്നതിൽ തെറ്റില്ല.

7. തന്നെ ഏൽപ്പിച്ച പൊതുമുതലുകളുടെ കാര്യത്തിൽ വിശ്വസ്തനായിരുന്നു പ. പിതാവ്. കടവിൽ തിരുമേനിയുടെ വിൽപത്രപ്രകാരം ആലുവാ തൃക്കുന്നത്തു സെമിനാരിയുടെ ട്രസ്റ്റിമാരിൽ ഒരാളും സെക്രട്ടറി എന്ന നിലയിലും അരമന മാനേജർ എന്ന നിലയിലും തിരുമനസ്സിലേയും അങ്കമാലി ഭദ്രാസനം വകയായും ഉണ്ടായിരുന്ന മുതലുകളുടെ സൂക്ഷിപ്പുകാരനുമായിരുന്ന അദ്ദേഹം കടവിൽ മെത്രാപ്പോലീത്താ അടിയന്തിരത്തിന്റെ പിറ്റേന്നു തന്നെ തന്റെ കൈവശമുള്ള മുതലും കണക്കും മലങ്കര മെത്രാപ്പോലീത്തായെ ഏല്പിച്ചു. റമ്പാൻ, മെത്രാപ്പോലീത്താ, പൗരസ്ത്യ കാതോലിക്കാ എന്നീ നിലകളിൽ അദ്ദേഹം സമ്പാദിച്ചതെല്ലാം പ. സഭയുടെ പേരിലായിരുന്നു.

ജീവിതം മുഴുവൻ മലങ്കരസഭയ്ക്കുവേണ്ടി സമർപ്പിച്ച വിശുദ്ധ ജീവിതത്തിനുമുമ്പായ, സഭയുടെ വിശ്വസ്ത മഹാപുരോഹിതനായിരുന്ന, പുണ്യചരിതനായ പ. ബസേലിയോസ് ഗീവറുഗീസ് പ്രഥമൻ കാതോലിക്കാ ബാവാവെ പ. പദവിയിലേക്ക് ഉയർത്തി കാണുവാൻ വിശ്വാസികൾ ആഗ്രഹിക്കുന്നു. ആയതിനു വേണ്ട നടപടികൾ പ. സുന്നഹദോസിൽ നിന്നുണ്ടാകണമെന്ന് അപേക്ഷിക്കുന്നു. വിശ്വാസികൾക്കു വേണ്ടി

അവിടുത്തെ ആത്മീയ പുത്രൻ
ഔഗേൻ റമ്പാൻ
(ദയറാ മാനേജർ)

വള്ളിക്കാട്ടു ദയറായും മാർ ദീവനാസ്യോസും

ദയറായുടെ ചരിത്രത്തിൽ വീണ്ടും ഒരു സുവർണ്ണയുഗം ആരംഭിക്കുന്നത് 1975 ലാണ്. അത് ഇപ്പോഴത്തെ പ. ബസേലിയോസ് മാർത്തോമ്മാ മാത്യൂസ് പ്രഥമൻ കാതോലിക്കാ ബാവായുടെ സ്ഥാനാരോഹണത്തോടുകൂടിയാണ്. സ്ഥാനാരോഹണത്തിനുശേഷം തന്റെ മുൻഗാമികളുടെ കബറിടങ്ങൾ സന്ദർശിക്കുന്ന വേളയിൽ 1975 ഡിസംബർ 17 ന് അദ്ദേഹം വള്ളിക്കാട്ട് എഴുന്നള്ളി. ജീർണ്ണാവസ്ഥയിൽ കിടന്നിരുന്ന ദയറാ ചാപ്പലും കബറിടവും കണ്ട് ഹൃദയ വേദനയോടുകൂടി അദ്ദേഹം അതിന്റെ പുനരുദ്ധാരണത്തിനു വേണ്ടി പ്രവർത്തിക്കുവാൻ തീരുമാനിച്ചു. നിർമ്മാണ പ്രവർത്തനങ്ങൾക്ക് നേതൃത്വം കൊടുക്കുവാനും ആവശ്യമുള്ള പണം സംഭരിക്കുവാനും പ. ബാവാ തിരുമേനിയുടെ രക്ഷാധികാരത്വത്തിൽ ഒരു കമ്മറ്റിയെ തിരഞ്ഞെടുത്തു. ആ കമ്മറ്റിയുടെ പ്രസിഡന്റ്, യൂഹനോൻ മാർ സേവേറിയോസ് മെത്രാപ്പോലീത്തായും സെക്രട്ടറി, കോയിപ്പുറത്ത് കുറിയാക്കോസും, ട്രഷറർ കാരുചിറ കെ. പി. തോമസും പിന്നീട് കുറച്ചു കാലം കളപ്പുരയ്ക്കൽ കെ. പി. തോമസും ആയിരുന്നു.

നിരന്തരവും അക്ഷീണവും ആയ പ്രവർത്തനം ആണ് ഈ കമ്മറ്റിക്കാർ ദയറാചാപ്പലിന്റെയും കബറിന്റെയും പുനരുദ്ധാരണത്തിനു വേണ്ടി നടത്തിയത്. എന്നാൽ ചില പ്രത്യേക കാരണങ്ങളാൽ ഏതാനും നാളത്തേക്ക് പള്ളിയുടെ പണികൾ തുടരാൻ സാധിക്കാതെയായി.

തുടർന്ന് 1982 ൽ പ. ബാവ തിരുമനസ്സുകൊണ്ട് അദ്ദേഹത്തിന്റെ സെക്രട്ടറിയായ പേരങ്ങാട്ട് പി. കെ. സഖറിയ കത്തനാറെ ദയറായുടെ പുനരുദ്ധാരണ ചുമതല ഏല്പിച്ചു. അദ്ദേഹത്തിന്റെ നേതൃത്വത്തിലും കമ്മറ്റിക്കാരുടെ സഹകരണത്തിലും ദയറാ ചാപ്പലിന്റെ പണികൾ വളരെ ചുരുങ്ങിയ കാലം കൊണ്ട് പൂർത്തീകരിച്ചു. ഇവിടെ കബറടങ്ങിയിരിക്കുന്ന വിശുദ്ധന്റെ 54-ാം ഓർമ്മപ്പെരുന്നാളിനോടനുബന്ധിച്ച് 1982 ഡിസംബർ 18-ാം തീയതി പുതുക്കി പണിത ദേവാലയത്തിന്റെ കുദാശ പരിശുദ്ധ ബസ്സേലിയോസ് മാർത്തോമാ മാത്യൂസ് പ്രഥമൻ കാതോലിക്കാ ബാവ തിരുമനസ്സുകൊണ്ട് നിർവ്വഹിച്ചു. അന്ന് വാക്ത്താനം നിവാസികളുടെ ചിരകാലാഭിലാഷം പൂവണിഞ്ഞു.

ഈ കാലത്ത് പ. മാത്യൂസ് പ്രഥമൻ ബാവ തിരുമേനി കാലാകാലങ്ങളിൽ ദയറായിൽ എത്തുകയും, പണികൾ നേരിട്ടു നോക്കി വേണ്ട ഉപദേശങ്ങൾ നൽകുകയും ചെയ്തിരുന്നു. പുതുക്കി പണിതിരിക്കുന്ന ദേവാലയത്തിന്റെ പ്രധാന ശ്രോണോസ് ദൈവമാതാവിന്റെ നാമത്തിലും മറ്റു രണ്ടു ശ്രോണോസുകൾ വി. മാർത്തോമാസ്റ്റീഹായുടേയും പ. പരുമല തിരുമേനിയുടേയും നാമത്തിലും ആണ് പ്രതിഷ്ഠിക്കപ്പെട്ടിരിക്കുന്നത്.

ദയറായുടെ സുവർണ്ണയുഗത്തിന് അതോടെ തുടക്കമായി. ആ പുരോഗതിയ്ക്ക് നേതൃത്വം നൽകിയ മാനേജർ - ഫാ. സഖറിയ പേരങ്ങാട്ടിന്റെ (ബിനോയച്ചൻ) - ഔഗേൻ റമ്പാച്ചന്റെ - വാക്കുകൾ തന്നെ ശ്രദ്ധേയമാണ്. “1982 ൽ പ. മാർത്തോമ്മാ മാത്യൂസ് പ്രഥമൻ ബാവ തിരുമേനിയുടെ സെക്രട്ടറിയായി പ്രവർത്തിച്ചു വരവേ, എന്നെ വളർത്തിക്കാട്ട് ദയറായുടെ മാനേജറായി നിയമിച്ചു കൊണ്ട് പറഞ്ഞു. “അച്ചൻ പേടിക്കേണ്ട, ഒരു പരിശുദ്ധന്റെ അടുക്കലേയ്ക്കാണ് പോകുന്നത്. വളർത്തിക്കാട്ട് പള്ളിയിൽ കബറടങ്ങിയിരിക്കുന്ന തിരുമേനിയെ ഞാൻ ഒരിക്കൽ തിരുവനന്തപുരം പള്ളിയിൽ വെച്ച് കണ്ടിട്ടുണ്ട്. അന്ന് ആ മുഖത്തു നിന്നും സ്പർശിച്ചതേജസ്സ് ഇപ്പോഴും എന്റെ മനസ്സിലുണ്ട്. പരുമല തിരുമേനിയെപ്പോലെ തന്നെ വിശുദ്ധ ജീവിതം നയിച്ച ഒരു പിതാവാണ് അദ്ദേഹം.”

ദയറായുടെ ചുമതല ഏറ്റെടുത്തപ്പോൾ മുതലാണ് ചാരം മുടിക്കിടന്ന തീക്കട്ടയുടെ ദിവ്യതേജസ്സ് എനിക്ക് അനുഭവവേദ്യമായത്. ആ ദിവ്യപ്രകാശത്തിൽ ആശ്രയിച്ച് ഞാൻ നടത്തിയ പ്രവർത്തനങ്ങളിൽ എല്ലാവരും സഹകരിച്ചു. സ്വന്തം വീടുപോലെ ഒരുമയോടെ അദ്ധ്വാനിച്ചു. അതിന്റെ ഫലമാണ് ഈ പുരോഗതി.” കണ്ണിലെ കൃഷ്ണമണി പോലെ ദയറായെ ഔഗേൻ റമ്പാച്ചൻ പരിപാലിച്ചു.

മലങ്കരസഭയിൽ ഏറ്റവും സൂക്ഷിക്കപ്പെടുന്ന ദേവാലയമെന്ന ഖ്യാതി ദയറായ്ക്കുണ്ടായി. ഓഡിറ്റോറിയം തുടങ്ങിയുള്ള സൗകര്യങ്ങളുണ്ടായി. അരമനക്കെട്ടിടം പഴമ നഷ്ടപ്പെടുത്താതെ ഭംഗിയാക്കി. കബറിടം ഉൾക്കൊള്ളുന്ന ദേവാലയഭാഗം മനോഹരമായി പണിതീർത്തു. ഇങ്ങനെ ഏല്പിച്ച സഭാസ്ഥാപനത്തിന്റെ ഉന്നതിയ്ക്കായി അക്ഷീണപരിശ്രമം നടത്തിയ മാതൃകകൾ തന്നെ ചുരുക്കമാണ്. ഔഗേൻ റമ്പാച്ചനിൽ പ. ബാവ തിരുമേനിയുടെ പ്രതിച്ഛായതന്നെ വിശ്വാസികൾക്ക് കാണാൻ കഴിഞ്ഞു. റമ്പാച്ചന്റെ പ്രവർത്തനശൈലിയും പ. ബാവ തിരുമേനിയുടെ അനുഗ്രഹവും മൂലം ദയറായുടെ വളർച്ചയോടൊപ്പം നാടിന്റെ വികസനവും യാഥാർത്ഥ്യമായി. പ. പിതാവിന്റെ കബറിടത്തിൽ ശരണപ്പെടുകയും ദയറായുടെ ആവശ്യങ്ങൾക്കു വേണ്ടി നിസ്വാർത്ഥ സേവനം നൽകുകയും ചെയ്യുന്ന നിരവധി കുടുംബങ്ങൾ ഇന്നുണ്ട്. ദയറാ പ്രകാശമാനമായതോടെ ഈ കുടുംബങ്ങൾക്കും

പ്രത്യേകമായ ഉന്നതി ഉണ്ടായതായി സമീപവാസികൾ സാക്ഷ്യപ്പെടുത്തുന്നുണ്ട്. വളരെയേറെ ജീവകാരുണ്യ പ്രവർത്തനങ്ങൾക്ക് ബസേലിയോസ് ചാരിറ്റബിൾ സൊസൈറ്റി നേതൃത്വം നൽകിക്കൊണ്ടിരിക്കുന്നു. വാക്ത്താനം ജറുസലേം മൗണ്ട് ഹയർ സെക്കണ്ടറി സ്കൂൾ സഭാ സ്ഥാപനമായി മാറിയതിന്റെ പിന്നിൽ ദയറായുടെ സാന്നിദ്ധ്യവും ഔഗേൻ റമ്പാച്ചന്റെ പരിശ്രമവും എടുത്തു പറയത്തക്കതാണ്.

ഔഗേൻ റമ്പാച്ചൻ, ഔഗേൻ മാർ ദീവന്നാസിയോസ് മെത്രാപ്പോലീത്തായായി ഉയർത്തപ്പെട്ടതും ആ അനുഗ്രഹത്തിന്റെ നടത്തിപ്പാണ്. ദയറായെ പരിപാലിച്ചതുപോലെ സഭയെ ശുശ്രൂഷിപ്പാൻ ദൈവം അദ്ദേഹത്തെ നിയോഗിച്ചത് പ്രാർത്ഥനാപൂർവ്വമായ പ്രവർത്തനത്തിന്റെ മറുപടിതന്നെയാണ് ഏവരും വിശ്വസിക്കുന്നു. ഔഗേൻ റമ്പാച്ചന്റെ ജനകീയമായ പ്രവർത്തനശൈലി - ഉൽകൃഷ്ടമായ നേതൃത്വഗുണം, സഭയോടുള്ള കൂറ്, വ്യക്തമായ ദർശനം, ആരാധനാകാര്യങ്ങളിലുള്ള ജ്ഞാനം, അനുപമമായ ദൈവാശ്രയം ഇവയെല്ലാം ചേർന്ന ആ പരിശ്രമം, ഭദ്രാസനത്തിനും, സഭയ്ക്കും നൽകുമെന്നതിന് സംശയമില്ല. അദ്ദേഹം മാനേജർ ആയിരിക്കുമ്പോൾ തന്നെ പ. ബാവയുടെ ചരമ പ്ലാറ്റിനം ജൂബിലി ഉചിതമായി ആഘോഷിച്ചു. ജൂബിലിയോടനുബന്ധിച്ച് പ. മാത്യൂസ് ദിതീയൻ കാതോലിക്കാബാവ വളർത്തിക്കാട്ട് ദയറായെ സഭയുടെ പ്രഖ്യാപിത തീർത്ഥാടന കേന്ദ്രമായി ഉയർത്തി.

എല്ലാ ദിവസവും വിശ്വാസികൾ വന്നെത്തുന്ന ദയറായിൽ മാസത്തിലെ ആദ്യവെള്ളിയാഴ്ചകളിൽ നടക്കുന്ന ധ്യാനയോഗങ്ങളിൽ വിദൂരസ്ഥലങ്ങളിൽ നിന്നുപോലും ആളുകൾ കൂട്ടമായെത്തുന്നുണ്ട്. പെരുനാളിന്റെ തലേദിവസം രാത്രി 8 മണിക്ക് ആരംഭിക്കുന്ന ഭക്തിപൂർവ്വമായ റാസ ഏറെ പ്രസിദ്ധമാണ്. ആയിരക്കണക്കിന് വിശ്വാസികൾ കത്തിച്ച മെഴുകുതിരികളോടെ പങ്കെടുക്കുന്ന ഈ റാസായുടെ അച്ചടക്കവും, ഭക്തിയും പ്രത്യേകം എടുത്തുപറയേണ്ടതാണ്. പ. ബാവയുടെ മദ്ധ്യസ്ഥതയിൽ അഭയം തേടി അനുഗ്രഹം തേടി അനുഗ്രഹം ലഭിച്ചവർ കൂടും ബമായി റാസയിൽ പങ്കെടുക്കുന്ന പതിവും നിലനില്ക്കുന്നു. ദയറായിൽ നടക്കുന്ന ഓരോ ശുശ്രൂഷയിലും വിശ്വാസികൾ പ്രാർത്ഥനാപൂർവ്വം പങ്കെടുക്കുന്നു. ഇന്ന് പ്രാർത്ഥനയുടെയും മദ്ധ്യസ്ഥതയുടെയും പുണ്യഭൂമിയായി പ. ബാവതിരുമേനിയുടെ കബറിടത്താൽ അനുഗ്രഹീതമായ ദയറാ ശോഭിക്കുന്നു.

അവിടെ കബറടങ്ങിയിരിക്കുന്ന പരിശുദ്ധന്റെ ദിവ്യശക്തിയാണ് ഇന്ന് ആ ദയറായിൽ കാണുന്ന ആത്മീയ വെളിച്ചത്തിന്റെ അടിസ്ഥാന കാരണം എന്നതിനു സംശയമില്ല. ഏതാനും നാൾ അജ്ഞാതമായിരുന്നെങ്കിലും ഇന്ന് മലങ്കരയുടെ നാനാഭാഗത്തുനിന്നും ഈ പുണ്യകേന്ദ്രത്തിലേക്ക് വിശ്വാസികൾ പ്രവഹിച്ചുകൊണ്ടിരിക്കുന്നു.

നിരന്തരമായ ബലിതർപ്പണത്താലും, ധൂപാർപ്പണത്താലും, പ്രാർത്ഥനയാലും പ്രബോധനങ്ങളാലും, സാന്ദ്രമായ ദയറായിൽ അന്ത്യവിശ്രമം കൊള്ളുന്ന പ. പിതാവിന്റെ കബറിടം ഇന്ന് അനേകരുടെ ആശ്രയസ്ഥാനമാണ്. ചരിത്രത്തിന്റെ പാദസ്പർശനത്താലും വിശുദ്ധി നിറഞ്ഞ ആത്മീയാന്തരീക്ഷത്താലും വന്നെത്തുന്നവർക്കെല്ലാം ദയറാ സ്വാന്തനമാകുന്നു. മനസ്സു നൂറുങ്ങി വിളിക്കുന്നവർക്കു വേണ്ടി മദ്ധ്യസ്ഥതയണയ്ക്കുന്ന തിരുമേനിയുടെ കബറിടത്തിലെത്തുന്നവരാരും നിരാശരായി മടങ്ങാറില്ല. കഠിനമായ രോഗങ്ങളാലും, ദുഃഖങ്ങളാലും ഉഴലുന്നവരുടെയും, സന്താനഭാഗ്യമില്ലാത്തവരുടെയും കണ്ണീരോടെയുള്ള യാചനകൾക്ക് മറുപടി ലഭിക്കുന്നു. തിരുമനസ്സിലെ കബറിടത്തിലെത്തുന്നവരുടെ അനുഭവസാക്ഷ്യം വളരെയേറെയാണ്. ഇന്ന് ദയറാ അനേകായിരം വിശ്വാസികൾക്ക് അഭയ കേന്ദ്രമാണ്. മദ്ധ്യസ്ഥതയുടെ മഹാസ്ഥാനമായി - **കാതോലിക്കേറ്റിന്റെ നിധിയായി** - ശോഭിക്കുന്നു.

(കാതോലിക്കേറ്റിന്റെ നിധി എന്ന ഗ്രന്ഥത്തിലുള്ള വളർത്തിക്കാട്ട് ദയറായുടെ ചരിത്രത്തിൽ നിന്നും)